

महाराष्ट्र शासन
नियोजन विभाग

शासन परिपत्रक क्रमांक : स्थाविका- ०६१६/प्र.क्र.९६/का.१४८२

मंत्रालय विस्तार, मुंबई ४०० ०३२.

दिनांक: ०८ सप्टेंबर, २०१७.

- वाचा:-** १) शासन निर्णय, नियोजन विभाग, क्रमांक : स्थाविका-०६१६/प्र.क्र.९६/का. १४८२, दि. १२ जुलै, २०१६
२) शासन निर्णय, नियोजन विभाग, क्रमांक : स्थाविका-०६१६/प्र.क्र.९६/का. १४८२, दि. ३१ ऑगस्ट, २०१६

परिपत्रक:-

शासनाच्या संदर्भाधीन दि.१२ जुलै, २०१६ च्या शासन निर्णयानुसार आमदार स्थानिक विकास कार्यक्रमाच्या कार्यान्वयनासाठी सुधारित मार्गदर्शक तत्वे निर्गमित करण्यात आली आहेत. सदर मार्गदर्शक तत्वांनुसार अनुज्ञेय नसलेल्या कामांची शिफारस सन्माननीय विधीमंडळ सदस्याने/सदस्यांनी केल्यास सदरील काम नाकारणे अनिवार्य ठरते. यास्तव उपरोक्त शासन निर्णयातील परि. ३.३९ मधील तरतूदीनुसार अशा शिफारशीच्या अंमलबजावणीतून होणारे फायदे विचारात घेऊन तसेच शासकीय मालमत्ता निर्माण होण्याच्या अटीस अधीन राहून अशा कामांना विशेष बाब म्हणून मंजूरी देण्याचे अधिकार नियोजन विभागाच्या प्रभारी मंत्री महोदयांना प्रदान करण्यात आले आहेत. तथापि, बऱ्याच विधीमंडळ सदस्यांकडून आमदार स्थानिक विकास कार्यक्रमांतर्गत अनुज्ञेय नसलेली तसेच कोणतीही शासकीय मालमत्ता निर्माण न होणारी किंवा अनुज्ञेय आर्थिक मर्यादेपेक्षा जास्त रकमेच्या सांस्कृतिक, साहित्यिक, क्रीडा, पर्यावरण, शैक्षणिक, आरोग्य इ. विकास क्षेत्रांशी कामांची/बाबींची शिफारस केली जाते. सदर कामे देखील मंजूर करणे हे लोकहिताच्या दृष्टीने आवश्यक ठरते, ही बाब विचारात घेता संदर्भांकित दि.३१ ऑगस्ट २०१७ च्या शासन निर्णयान्वये दि. १२.७.२०१६ च्या शासन निर्णयातील परिच्छेद ३.३९ सुधारीत करण्यात आला असून त्यानुसार ज्या कामांच्या/बाबींच्या शिफारशींमूळे शासकीय मालमत्ता निर्माण होत नाही, परंतु सदर कामे/बाबी लोकोपयोगी आहेत अशा कामांना वार्षिक रु. २०.०० लक्ष एवढ्या कमाल आर्थिक मर्यादेत मंजूरी देण्याचे प्रावधान ठेवण्यात आले आहे.

२. उपरोक्त शासन निर्णयाच्या अनुषंगाने सूचित करण्यात येते की, जिल्हाधिकारी कार्यालयांनी विशेष बाबींचे प्रस्ताव शासनास सादर करतांना त्यांचे स्तरावर छाननी करून शासन निर्णयातील मुद्द्यांस अनुसरून आपले अभिप्राय नमूद करावेत. तसेच सदर शासन निर्णयानुसार विशेष बाब प्रस्ताव मंजूरीसाठी शिफारस करतांना विधानमंडळ सदस्यास एका बाबीसाठी/प्रकरणासाठी वार्षिक रु.५.०० लक्ष एवढ्या कमाल आर्थिक मर्यादेत शिफारशी करणे अनुज्ञेय असून अशा सर्व बाबींसाठी वार्षिक रु. २०.०० लक्ष एवढी कमाल आर्थिक मर्यादा निश्चित करण्यात आली आहे. सदर कमाल आर्थिक मर्यादेबाहेरील प्राप्त प्रस्ताव शासनास सादर न

करण्याबाबत जिल्हाधिकारी यांनी खबरदारी घेणे आवश्यक आहे. त्यासाठी जिल्हा नियोजन अधिकारी कार्यालयात स्वतंत्र रेकार्ड ठेवण्यात यावे. तसेच जिल्हाधिकारी यांनी शासनास विशेष बाबीचे प्रस्ताव सादर करतांना संबंधित विधीमंडळ सदस्याने संबंधित आर्थिक वर्षात शिफारस केलेल्या कामांच्या व त्यापैकी मंजूरी दिलेल्या कामांच्या आर्थिक मर्यादेबाबत प्रमाणित करूनच प्रस्ताव सादर करावेत. या संदर्भातील जबाबदारी जिल्हा नियोजन अधिकारी व संबंधित प्रकरण हाताळणाऱ्या अधिकारी/कर्मचारी यांची राहिल.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०९०८१५३८०९०९१६ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. द. जोशी)

उप सचिव, महाराष्ट्र शासन

प्रत,

१. सर्व विभागीय आयुक्त,
२. सर्व जिल्हाधिकारी,
३. सर्व मुख्य कार्यकारी अधिकारी, जिल्हा परिषद,
४. महालेखापाल (लेखापरिक्षा), महाराष्ट्र १/२, मुंबई/नागपूर,
५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर,
६. सर्व उप आयुक्त (नियोजन), विभागीय आयुक्ताची कार्यालये,
७. सर्व जिल्हा नियोजन अधिकारी,
८. सर्व जिल्हा कोषागार अधिकारी,
९. वित्त विभाग, मंत्रालय, मुंबई,
१०. निवडनस्ती, कार्यासन १४८२, नियोजन विभाग.